

## II-Ħarsa ta' Rużann : Nitħarreg f'komponiment letterarju ta' karta 2B

**Qabel ma tibda tikteb komponiment letterarju importanti li tkun taf fuq xiex se tiġi assessjat. Aqra u ifhem il-kriterji u l-marki marbuta magħhom.**

<b>IL-BINJA TAL-KITBA</b> <i>it-tagħrif mogħti hu marbut mal-mistoqsjja; juri għarfien u analizi tajba tat-test; il-kontenut huwa strutturat sewwa u jsegwi minn parti għall-oħra b'mod naturali</i>	Tajjeb ħafna (11-13)	Tajjeb (9-10)	Mhux ħażin (6-8)	Batut (3-5)	Batut Ħafna (0-2)
<b>L-IDEAT FIL-KITBA</b> <i>I-ideat huma mfissra b'mod ċar u msaħħha b'referenzi u/jew kwotazzjonijiet mit-test imsemmi; tingħata I-interpretazzjoni u reazzjoni personali tat-test mistħarreg</i>	Tajjeb ħafna (11-12)	Tajjeb (9-10)	Mhux ħażin (6-8)	Batut (3-5)	Batut Ħafna (0-2)
<b>L-ORTOGRAFIJA</b>	Bla żbalji ortografiċi (5)	Minn 2 sa 5 żbalji differenti (4)	Minn 6 sa 10 żbalji differenti (3)	Minn 11 sa 15-il żball differenti (2)	Minn 16 sa 20 żball differenti (1)

**Wara li tkun fhimt sew din it-tabella, mur biex tagħżel l-aktar titlu li għandek għarfien dwaru u ohloq pjan qasir b'punti wara xulxin.**

## **It-titlu ta' dan il-komponiment:**

**Il-Baruni x-xiħ u ibnu Mark Antonin mhux talli ma kinux tal-istess ġenerazzjoni imma kienet wkoll  
'I bogħod minn xulxin fl-ideat u l-viżjoni. Iddiskuti f'madwar mitejn kelma.**

## **It-tqassim tal-punti f'sekwenza.**

Importanti li tkalli ffit minuti biex tippjana l-komponiment tiegħek. Dan jeħtieġ li jkollu introduzzjoni, paragrafi tal-qalba/kontenut u konklużjoni. It-tqassim li ġej se jgħinek biex tiżviluppa l-komponiment tiegħek.

### **Introduzzjoni**

#### **F'madwar 20 kelma, ikteb introduzzjoni b'rabta mat-titlu.**

- Analizza tajjeb it-titlu. Kliem muftieħ biex tużah fl-introduzzjoni tiegħek: ġenerazzjoni, ideat, viżjoni
- Punti biex issaħħa fuqhom : il-Baruni x-xiħ – mentalità konservattiva, il-Baroncino Mark Antonin – ideat progressivi

### **Kontenut 1**

#### **F'dan il-paragrafu se tikteb madwar 80 kelma dwar l-ideat konservattivi tal-Baruni x-xiħ.**

#### **Punti biex tiżviluppa dan il-paragrafu:**

- kburi bin-nobbiltà u l-ġid li kellha l-familja De Los Ingaldos, palazzi kbar u għadd kbir ta' artijiet
- mentalità konservattiva (tradizzjonali/antikwata), fewdalizmu, klassifikazzjoni tas-soċjetà, jagħder u jhenn imma n-nobblitā tiġi l-ewwel u qabel kollox, il-bdiewa jaħdmu għan-nobbi, dan isir b'mod ordnat min-nobbi
- kien kontra l-viżjoni ta' ibnu Mark Antonin, jaħseb li ibnu kien se jeqred mijiet ta' snin ta' storja dekoruża li kellha l-familja de los Ingaldos
- mewtu twassal għall-bidu ta' perjodu b'bidliet soċjali kbar

## Kontenut 2

F'dan il-paragrafu se tikteb madwar 80 kelma dwar l-ideat progressivi tal-Baroncino Mark Antonin.

Punti biex tiżviluppa dan il-paragrafu:

- safar fi bliet madwar l-Ewropa, jesperjenza rivoluzzjoni u rewwixti kontra ħafna familji nobbli bħal tiegħu, esperjenza l-qawmien tal-klassi tal-ħaddiema kontra dawk ta' fuqhom
- jiġu lura Malta b'bidla fil-ħsieb, jibda jħares lejn is-soċjetà b'viżjoni iktar moderna, ġusta u libera
- xewqa li jibdel il-mentalità antikwata, jelimina għal kollox is-sistema fewdali li kienet qed iżżomm lura lill-poplu Malti, iġib il-ħaddiema miegħu u jevita dak li kien qiegħed jiġri fl-Ewropa
- il-bidu għal din il-bidla jibda billi jbigħ l-artijiet lill-bdiewwa bi prezz irħis ħafna, fil-bidu l-bdiewwa kienu incerti, l-istess bdiewwa ma fehmux il-viżjoni ta' Mark Antonin, il-bdiewwa setgħu jkunu indipendenti u s-sidien uniċi ta' ħobżhom

## Konklużjoni

F'madwar 20 kelma, ikteb konklużjoni biex tiġbor flimkien id-differenza li semmejt f'kontenut 1 u 2 kif ukoll x'seħħi bejn il-missier u l-iben.

- enfasizza fuq il-kuntrast tal-ideat tal-Baruni x-xiħ u ibnu
- minkejja d-differenza Mark Antonin juri rispett lejn missieru, iħallih imut bl-ideat konservattivi miegħu, wara jibda jwettaq it-tibdil meħtieġ skont l-ideat progressivi tiegħu

**Żviluppa fi kliemek** dawn il-punti u jekk trid **żid magħhom** biex toħloq il-komponiment letterarju meħtieġ.

Ftakar li t-tul ta' dan il-komponiment hu ta' madwar **200 kelma**.

Kif tlesti, **erġa' ħares lejn il-kriterji fit-tabella** tal-1 paġna u jekk hemm bżonn aghħmel it-tibdil meħtieġ fil-komponiment letterarju tiegħek.